


Банктар аралык кредиттик ресурстар рыногу (2016-жылдын январь айы)

Өткөн айдын тиешелүү көрсөткүчүнө салыштырмалуу кароого алынып жаткан мезгил ичинде банктар аралык рыногунда коммерциялык банктардын үстөк ликвиддүүлүгүнүн орто күндүк деңгээлинин 35,8 пайызга, 644,6 млн сомго чейин төмөндөшү байкалган.

Отчеттук мезгил ичинде ички банктар аралык кредит рыногунда операциялар репо шартында ишке ашырылган, ошондой эле улуттук валютада стандарттык бүтүмдөр келишилген. Мында, аталган бүтүмдөр тиешелүүлүгүнө жараша, жылдык 10,0 (-1,0 пайыздык пункт) жана 14,2 пайыз (+2,9 п.п.) орточо салмактанып алынган чен боюнча келишилген. Репо шартында түзүлгөн кредиттердин көлөмү өткөн айдын тиешелүү көрсөткүчүнө салыштырганда 65,2 пайызга көбөйүү менен 1,0 млрд сомду түзгөн. Кароого алынып жаткан мезгил ичинде улуттук валютада стандарттык насыялардын көлөмү 340,1 млн сомду (-57,4 пайызды) түзгөн.

1-график.

Ички банктар аралык кредиттик рынокто операциялар көлөмүнүн жана пайыздык чендердин динамикасы



Кароого алынып жаткан мезгил ичинде ички рынокто чет өлкө валютасында стандарттык бүтүмдөр келишилген эмес.

Кредиторлордун жана дебиторлордун концентрациялануу индекси ар бири 0,24 түзгөн. Мындай индекстердин мааниси рыноктун концентрациялануусунун жогорку деңгээлин көрсөтүп, ал рынокто негизги төрт кредитордун жана төрт карыз алуучунун катышкандыгына туура келет.

Ушул эле мезгил ичинде Улуттук банктын инструментинен болгон «овернайт» кредиттери 349,1 млн сом суммасына берилген. Мында да Улуттук банк коммерциялык банктардын 21,2 млрд сом (-51,4 пайыз) суммасындагы каражаттарын «овернайт» шартында депозиттерге жайгаштырууну уланткан.

2-график.

Банктар-резидент эместер менен чет өлкө валютасындагы бүтүмдөр боюнча банктар аралык кредиттик рынокто операциялар көлөмүнүн жана пайыздык чендердин динамикасы

